



# ഞാവള്ളിൽ കുടുംബയോഗം

കരുർ പി.ഒ., പാലാ.

www.njavallil.com e-mail : mail@njavallil.com

പ്രിയ കുടുംബാംഗങ്ങളേ,

ഞാവള്ളിൽ കുടുംബയോഗത്തിന്റെ 15-ാം വാർഷിക സമ്മേളനം 2012 ജനുവരി മാസം 26-ാം തീയതി കരികുന്നത്തുള്ള ശ്രീ ബാസ്റ്റിൻ ലിറ്റോ കുന്നത്തത്തിന്റെ വസതിയിൽ വച്ച് പ്രസിഡന്റ് ശ്രീ. കെ.കെ. സിറിയക് കാടൻകാവിന്റെ അധ്യക്ഷതയിൽ അത്യാഡംബര പൂർവ്വം നടത്തിയ വിവരം ഏവർക്കും അറിവുള്ളതാണല്ലോ. പ്രസ്തുത സമ്മേളനത്തിന്റെ മുഖ്യാതിഥി കാരിത്താസ് ആശുപത്രിയിലെ ചീഫ് കാർഡിയോളജിസ്റ്റും നമ്മുടെ കുടുംബാംഗവുമായ ഡോ. ജോണി ജോസഫ് പഴയിടം എം.ഡി. ഡി.എം. ആയിരുന്നു.

പ്രസ്തുത സമ്മേളനത്തിൽ നമ്മുടെ കുടുംബയോഗത്തിന്റെ വെബ്സൈറ്റ് ഉദ്ഘാടനം രക്ഷാധികാരി റവ. ഡോ. തോമസ് കാടൻകാവിൽ നിർവ്വഹിക്കുകയുണ്ടായി.

വാർഷികസമ്മേളനത്തോട് അനുബന്ധിച്ച് കുടുംബയോഗത്തിന്റെ ചരിത്രത്തിൽ ആദ്യമായി; പ്രത്യേകമായി തയ്യാറാക്കപ്പെട്ട ഒരു മുഴുവൻ പേജ് സപ്ലിമെന്റ് ദീപിക ദിനപത്രത്തിൽ പ്രസിദ്ധപ്പെടുത്തുന്നതിന് നമുക്ക് സാധിച്ചു എന്നുള്ളത് സസന്തോഷം അറിയിക്കട്ടെ.

പ്രസ്തുത പൊതുസമ്മേളനത്തിൽ വച്ച് അടുത്ത വർഷത്തേയ്ക്കുള്ള ഭരണസമിതി അംഗങ്ങളുടെ തിരഞ്ഞെടുപ്പു നടത്തുകയും പിന്നീട് നടന്ന ഡയറക്ടർ ബോർഡ് യോഗത്തിൽ വച്ച് മുൻ ഭാരവാഹികൾ തന്നെ തുടരുന്നതിന് കമ്മറ്റി ഐക്യകേന്ദ്രീകൃത തീരുമാനിക്കുകയും ചെയ്തു.

## ഭാരവാഹികൾ

1. കെ.കെ. സിറിയക് കാടൻകാവിൽ - പ്രസിഡന്റ് - 9496414710
2. ലാലി സിറിയക് ഞാവള്ളിൽ - വൈസ് പ്രസിഡന്റ് - 9447599258
3. ബേബി ജോർജ്ജ് കുന്നത്തത്ത് - സെക്രട്ടറി - 9447213007
4. ജോർജ്ജ് ജോസഫ് പൊന്നെടുത്താംകുഴിയിൽ - ജോയിന്റ് സെക്രട്ടറി - 9447226794
5. മേഴ്സി ബോബൻ കുന്നത്തം - ട്രഷറർ - 9495395616

## വെൽഫെയർഫണ്ട്

നമ്മുടെ കുടുംബം എക്കാലവും സാമ്പത്തികമായി ഉയർന്ന വിഭാഗത്തിൽ പെട്ടതായിരുന്നു എന്ന് നമ്മുടെ കുടുംബത്തിന്റെ ചരിത്രം പരിശോധിക്കുമ്പോൾ ബോദ്ധ്യമാകും. സാമൂഹ്യ രംഗത്തെ പ്രവർത്തനം വിലയിരുത്തി, നമ്മുടെ കുടുംബത്തിൽ നാടുവാഴിയിൽ നിന്ന് 'തരക' സ്ഥാനം ലഭിച്ചവർ വരെ ഉണ്ടായിരുന്നു. നിർഭാഗ്യവശാൽ കാലചക്രതിരിച്ചിലിൽ സാമ്പത്തികമായി വളരെയധികം ക്ഷയിച്ചുപോയവരും ഉണ്ട്. രക്ത ബന്ധത്തിൽ അധിഷ്ഠിതമായ

സ്നേഹബന്ധത്താൽ പ്രചോദിതരായി അവരെയും കൂടി സമൂഹത്തിന്റെ മുഖ്യ ധാരയിലേക്ക് ഉയർത്തിക്കൊണ്ടുവരുന്നതിന് ഒരു ചെറിയ കൈത്താങ്ങ് എങ്കിലും നൽകേണ്ടത് നമ്മുടെ ധാർമിക ചുമതലയാണെന്നുള്ള തിരിച്ചറിവ് നമുക്ക് ഉണ്ടായിരിക്കണം. അതിന്റെ ആദ്യപടിയായി അവർക്കുണ്ടാകുന്ന അവശ്യങ്ങൾ അതും പെട്ടെന്നുണ്ടാകുന്ന രോഗം, അപകടങ്ങൾ കൂടാതെ വിദ്യാഭ്യാസം, ഭവന നിർമ്മാണം തുടങ്ങിയവയിൽ അവരെ സഹായിക്കുന്നതിന് സന്ദർഭങ്ങൾ ഉണ്ടാകുമ്പോൾ വീട് വീടാത്തരം കയറി ഇറങ്ങി നടന്ന് പണം പിരിച്ച് സഹായിക്കുക എന്നത് അത്രമേൽ സന്തോഷകരവും, ഫലപ്രദവും, പ്രായോഗികവും അല്ലാത്തതിനാൽ ഒരു സ്ഥിരം കുടുംബ ക്ഷേമഫണ്ട് സ്വരൂപീകരിക്കണമെന്ന് കഴിഞ്ഞ പൊതുയോഗത്തിൽ നമ്മുടെ പ്രസിഡന്റ് ഒരു നിർദ്ദേശം സമർപ്പിച്ചിരുന്നത് ഓർമ്മിക്കുമല്ലോ. കഴിഞ്ഞ ഭരണസമിതി കാലഘട്ടത്തിൽ നമ്മുടെ കുടുംബത്തിൽപ്പെട്ട വീട് നിർമ്മാണത്തിന് ബുദ്ധിമുട്ട് അനുഭവിച്ച രണ്ട് വ്യക്തികളുടെ വീടുകളുടെ പുനരുദ്ധാരണ പണികൾ വളരെ ഭംഗിയായി ചെയ്തുകൊടുക്കുന്നതിന് കുടുംബയോഗത്തിന് സാധിച്ചു. ഇതിൽ നിന്നും ലഭിച്ച പ്രചോദനമാണ് ഇങ്ങനെയൊരു ഫണ്ട് സ്വരൂപിക്കുന്നതിനെപ്പറ്റി നമ്മെ ചിന്തിപ്പിച്ചത്.

ഉദാരമനസ്കരായ പലരും അന്നു തന്നെയും പിന്നീട് ഫോണിൽ കൂടിയും സഹായ സഹകരണം വാഗ്ദാനം ചെയ്തുകൊണ്ട് സന്ദേശങ്ങൾ ഞങ്ങൾക്ക് അയച്ചിരുന്നു. ഇന്റർനെറ്റിൽ കൂടിയും മറ്റും നമ്മൾ നടത്തിയ ആഹ്വാനത്തിന്റെയും പ്രതിഫലനമായിരുന്നു അത്. നമ്മുടെ കുടുംബത്തിന്റെ 9 ശാഖകളും കൂടി മനസ്സ് വച്ചാൽ ഉദ്ദേശം 18 ലക്ഷം രൂപ സ്വരൂപിക്കാൻ ബുദ്ധിമുട്ട് ഉണ്ടാകുമെന്ന് തോന്നുന്നില്ല. ഇങ്ങനെ സ്വരൂപിക്കുന്ന തുക ഒരു മൂലധനമായി ബാങ്കിൽ നിക്ഷേപിക്കുന്നതും, അതിന്റെ പലിശ കൊണ്ട് മാത്രം ക്ഷേമപ്രവർത്തനങ്ങൾ ചെയ്യുക എന്നുള്ളതാണ് നമ്മുടെ തീരുമാനം. ഭാവിയിൽ നമ്മുടെ കുടുംബയോഗ പ്രവർത്തനങ്ങൾക്ക് എന്തെങ്കിലും വികല്പമോ, വിഭാഗീയതയോ, കുടുംബയോഗം തന്നെ ഇല്ലാതാകുകയോ ചെയ്താൽ ഈ തുക തന്നവർക്ക് അത് ഒരിക്കലും നഷ്ടപ്പെടാതെ തിരികെ ലഭിക്കുന്നതിനുള്ള നിയമ പരിരക്ഷ വളരെ വ്യക്തമായും സുനിശ്ചിതമായും നൽകിക്കൊണ്ടായിരിക്കും ഈ ഫണ്ട് സ്വരൂപിക്കുക.

ഇക്കാര്യത്തിൽ നിങ്ങളുടെ സുവ്യക്തമായ പ്രതികരണം ഇന്റർനെറ്റ് വഴിയോ, ഫോൺ വഴിയോ, കത്ത് മുഖേനയോ ഇനിയും അറിയിച്ചിട്ടില്ലാത്തവർ ഞങ്ങളെ അറിയിച്ചാൽ അത് നമ്മുടെ ഭാവി പ്രവർത്തനത്തിന് കൂടുതൽ പ്രോത്സാഹനമായിരിക്കും.

വാർഷിക സമ്മേളനം ഒരു വൻ വിജയമാക്കിയതിന് കരിക്കുന്നത്തുള്ള നമ്മുടെ ഞാവളളിൽ കുടുംബാംഗങ്ങളുടെ സജീവമായ സഹകരണം നന്ദിയോടെ ഓർക്കുന്നു. പ്രത്യേകമായി ഇതിനു കാര്യക്ഷമമായ നേതൃത്വം നൽകിയ ശ്രീ.റ്റി.ഡി. ആന്റണി തെരുവൻകുന്നേലിന്റെ പ്രവർത്തനങ്ങൾ അങ്ങേയറ്റം ശ്ലാഘനീയമാണ്.

കേരളത്തിന്റെ നാനാഭാഗത്തുനിന്നും ഞങ്ങളുടെ ക്ഷണം സ്വീകരിച്ച് സമ്മേളനത്തിൽ സന്നിഹിതരായ ഏവർക്കും കുടുംബയോഗത്തിന്റെ ഹൃദയംഗമായ നന്ദി അറിയിക്കുന്നു.

ഞാവളളിൽ കുടുംബയോഗത്തിനുവേണ്ടി

**കെ.കെ. സിറിയക്**  
**കാടൻകാവിൽ**  
പ്രസിഡന്റ്

**ബേബി ജോർജ്ജ്**  
**കുന്താനത്ത്**  
സെക്രട്ടറി

**മേഴ്സി ബോബൻ**  
**കുന്താനം**  
ട്രഷറർ